


Kyýamata goýlan goşgy

Category: Goşgular, Kitapcy

написано kitapcy | 26 январа, 2025

Kyýamata goýlan goşgy KYÝAMATA GOÝLAN GOŞGY



Aňýan, durmarsyň sen aýtman,
Hiç neneňem görmänligiň.
Mümkin aýdarsyňam hökman,
Kän görşübem ýörmänligiň.
Diýäýmegňem mümkin hatda,
Duşan çagyň kä öňüňde,
Tolgunyp duruşym hakda.
Başga zadam diýmersiňem,
Ne ýamandan, ne ýagşydan,
Soralanda men barada,
Kyýamat günü goňşudan.
Diýerin hem menem, belki,
Seni juda halanlygym.
Hakym bolman, etmän erki,
Ne özüňe, ne-de özgä

Bu hakda dil ýaranlygym.
Diýerin: – orta, görmegeý,
Asylly, ajap zenandy.
Ady kalbymda senamdy.
Ömrüm ötdi hyýalynda,
Nätjek, bardy aýalym-da.
Zadam diýmen, başga şundan,
Soralanda sen barada,
Kyýamat günü goňşudan.

Bilmenem, sen bilen bagly,
Buda geň-taň söýgimidi?!
Oý-pikirim dumanladan,
Ýa gaýgyly duýgymydy?!
Durmuşymda yz-a goýdy.
Näme diýrkäm, nämedi bi –
Ömrümiň salyn gowşadan?!
Soralanda geň görmäwer,
Kyýamat günü, goňşudan!

2011 ý. Goşgular